

برائے فوری ریلیز  
18 مئی 2004

## صحت و تعلیم پر مرکوز منہوبہ برائے نئے دور کی معاشی ترقی چار سالہ مکمل منصوبہ لاگت میں کمی، محاصل میں اضافہ اور لوگوں کی ترجیحات پر سرمایہ کاری کرتا ہے

کوئن پارک - میک گیونٹی حکومت نے آج اپنے ایسے مکمل چار سالہ منصوبے کا اعلان کیا ہے جو کہ بجٹ متوازن کرتا ہے، معاشی ترقی تیز کرتا ہے اور صحت و تعلیم میں سرمایہ کاری کرتا ہے۔ مالیاتی امور کے وزیر جناب گریگ سربرا نے کہا کہ 2004 کا بجٹ انٹاریو کے مالی چیلنجوں کا سامنا کرنے کے لئے ایک ذمہ دار اور حقیقت پسند منصوبہ پیش کرتے ہوئے وہ تبدیلیاں لاتا ہے جن کی انٹاریو کے عوام کو خواہش اور ضرورت ہے۔

تاریخ میں پہلی بار اس بجٹ میں ایک ایسا چار سالہ مالیاتی منصوبہ ہے جو معاشی نشوونما، لاگت میں کمی، محصول میں اضافہ، اور سرمایہ کاری سے متعلق ایک متوازن مجموعی منصوبہ پیش کرتا ہے۔

جناب سربرا نے اپنا پہلا بجٹ پیش کرتے ہوئے کہا کہ "انٹاریو کے عوام نے ہمیں تعلیم میں سرمایہ کاری کی اہمیت اور صحت کی سہولیات کے نظام میں تبدیلیوں کی ضرورت کے بارے میں کہا"۔ "عوام نے ہمیں ایک ایسا کئی سالہ منصوبہ بنانے کی اہمیت کے بارے میں بتایا جو کہ معاشی ترقی میں اضافے اور اسکو برقرار رکھنے کی بنیاد ہو"۔

آج کے بجٹ میں اعلان کردہ خاص اقدامات میں مندرجہ ذیل چیزیں شامل ہیں:

### صحت کی سہولیات میں تبدیلی

- سرطان کے مریضوں کے علاج کے توفیقی وقت میں کمی؛ 2005-2006 تک مزید 9000 موتیا بند کی جراحی اور MRI اور CT کے لئے 9 نئے مقامات؛ اور 2007-08 تک 36000 مزید قلبی جراحی اور مزید 2340 بڈیوں کے جوڑ بدلنے کی جراحی؛
- انٹاریو میں 24 گھنٹے صحت کی سہولتیں فراہم کرنے کے لئے اگلے چار سالوں میں ڈاکٹروں، نرسوں اور صحت کی خدمات فراہم کرنے والی فیملی ہیلتھ ٹیم میں 150 کا اضافہ؛
- 2007-08 تک گھر پر سہولیات میں اضافے کے ذریعے سالانہ مزید 95700 انٹاریو کے لوگوں کو گھر پر سہولت فراہم کی جائے گی۔
- اس سال طویل المدت سہولت فراہم کرنے کے لئے 3760 بستروں، 2000 نئی نرسوں اور دوسرے عملے کا اضافہ جس پر مزید 406 ملین ڈالر کا خرچ۔
- 2004-05 میں ہسپتالوں کی 11.3 بلین ڈالر سے مدد کی جائے گی۔
- اس سال انٹاریو میں بنیادی سہولیات کی اصلاحات پر 600 ملین ڈالر سے زیادہ کے اخراجات؛
- 2004-05 میں کمیونٹی ہیلتھ سنٹروں کو مزید 14 ملین ڈالر دیئے جائیں گے تاکہ وہ موجودہ 54 سنٹروں پر بنیادی سہولتی خدمات میں اضافہ کر سکیں؛
- غیر ملکی میڈیکل گریجویٹس کے لئے مواقع میں دو گنا اضافہ؛
- ہسپتالوں اور طویل المدت سہولت فراہم کرنے والی جگہوں کے لئے 12000 بستر اونچا کرنے والی لفٹس خریدی جائیں گی
- بچوں کے لئے اس سال مفت حفاظتی ٹیکے لگانے والی بیماریوں میں چیچک، گردن توڑ بخار، اور نمونیا کو شامل کیا جائے گا جس سے بنیادی طور پر ہر فیملی کو 600 ڈالر فی بچے سے زیادہ کی بچت ہوگی؛ اور
- پبلک ہیلتھ کو اس سال 273 ملین ڈالر فراہم کئے جائیں گے تاکہ وہ SARS اور ویسٹ نائل جیسی چھوت کی بیماریوں کا مقابلہ کر سکیں۔

جناب سربرا نے کہا "بنیادی صحت میں ہماری سرمایہ کاری اس بات کو یقینی بنائے گی کہ انٹاریو کے 167000 سے زیادہ وہ لوگ جن کو صحت کی سہولت حاصل نہیں تھی وہ بھی یہ سہولت حاصل کر سکیں"

## طلبا کے لئے کامیابی

- 2007-08 تک انٹاریو کے اسکولوں پر حکومت کی سرمایہ کاری 2.1 بلین ڈالر تک بڑھ جائے گی جس کی وجہ سے فی طالب علم اخراجات 1100 ڈالر سے بڑھ جائے گا؛
- JK سے لیکر تیسری جماعت تک اگلے چار سالوں میں کلاس کے حجم میں کمی کی جائے گی اور ہر جماعت میں بیس سے زیادہ بچے نہیں ہوں گے
- 2007-08 تک ایسے طالب علم جو کہ پڑھائے، لکھائے اور ریاضی میں صوبائی معیار پر پورے ہوں انکا ہدف 50 فیصد سے بڑھا کر 75 فیصد کر دیا جائے گا؛
- 2005-06 میں مزید 1000 اساتذہ کو تربیت دینے کے لئے رقم فراہم کی جائے گی؛ اور
- 4000 حساب اور ادبیات کے ماہر اساتذہ کو تربیت دی جائے گی جس کے ساتھ انکی تعداد 8000 ہو جائے گی۔
- ایسے اسکول جو اپنی کارکردگی بہتر کرنے کے لئے مخصوص ماہرین کی خدمات سے فائدہ اٹھائے ان کی تعداد میں دو گنا اضافہ کیا جائے گا۔

محترم وزیر نے کہا "ہمارا منصوبہ یہ ہے کہ سرکاری تعلیم کو بہترین تعلیم بنایا جائے۔ اس سے ہمارے طالب علموں کو اپنی صحیح صلاحیتوں کے مطابق کامیابی کے حصول میں مدد ملے گی۔ اور یہ بات سب سے زیادہ اہم ہے کہ ہم اس بات کو یقینی بنائیں کہ انٹاریو اپنی پوری استعداد کے مطابق کام کرے"

جناب سربرا نے میونسپلٹیوں کے لئے کئی انتہائی اہم نئے اقدامات کا خاص طور پر ذکر کیا جس میں اس وعدے پر عمل کہ اگلے تین سالوں میں موجودہ صوبائی گیس ٹیکس سے پبلک ٹرانزٹ کو دو سینٹ دینا، سال 2007 تک پبلک ہیلتھ کی لاگت میں صوبے کا حصہ 50 فیصد سے بڑھا کر 75 فیصد تک کرنا اور پانی اور شاہراہوں کے معیار کو بہتر بنانا اور ایسے گھر جو مالی پہنچ میں ہوں فراہم کرنا شامل ہیں۔

مزید براں جناب سربرا نے اعلان کیا کہ 2004-05 میں بچوں کے دماغی صحت کے پروگرام کو مزید 25 ملین ڈالر دئے جائیں گے جو کہ 2005-06 میں بڑھ کے 38 ملین ڈالر بوجائے گئے؛ مزید 4000 بچوں کی دیکھ بھال پر سبسڈی دی جائے گی جو کہ 2004-05 میں بچوں کی دیکھ بھال پر 58 ملین ڈالر کی سرمایہ کاری کا حصہ ہوگی؛ گیارہ سال میں پہلی بار انٹاریو ورکس اور انٹاریو ڈس ایبلٹی سپورٹ پروگرام کے تحت سوشل اسسٹنس حاصل کرنے والوں کے بنیادی ضرورت الاؤنس اور زیادہ سے زیادہ شلٹر الاؤنس میں تین فیصد اضافہ؛ اور زیادہ عمر کے لوگوں کے لئے انٹاریو ٹیکس کریڈٹ میں 125 ڈالر کا اضافہ ہوگا۔

حکومت کا بجٹ ان مشوروں کی روشنی میں بنایا گیا جو کہ انٹاریو کے ہزاروں لوگوں سے بجٹ سے پہلے کئے گئے اتنے زیادہ لوگوں سے مشورہ اس سے پہلے کبھی نہیں کیا گیا تھا۔ جناب سربرا نے کہا کہ انٹاریو کے وہ لوگ جنہوں نے مشورے میں حصہ لیا انہوں نے اس بات کی اہمیت پر زور دیا کہ اہم سرکاری خدمات کو جاری رکھنے کے لئے یہ ضروری ہے کہ ایسٹہ ایسٹہ بجٹ میں توازن ہو۔

جناب سربرا نے کہا "صحت و تعلیم میں سرمایہ کاری کرنے کے لئے اور مالی صورت حال میں توازن کے لئے ہم نے دو اہم باتوں کا انتخاب کیا ہے - محاصل میں اضافہ اور چار سالوں میں بجٹ میں توازن" - "سادہ بات یہ ہے کہ اس سال سرکاری خرچات اور خود معیشت کا توازن بگاڑے بغیر بجٹ میں توازن ممکن نہیں"

جناب سربرا نے کہا کہ صحت کے شعبے میں تبدیلی لانے کے لئے جو مزید رقم کی ضرورت ہے وہ مجوزہ انٹاریو ہیلتھ پرمیم، جس کی بنیاد آمدنی پر ہے، کے ذریعے فراہم کیا جائے۔ مالیاتی وزیر نے کہا "جہاں ہم انٹاریو کے لوگوں کو مزید پیسے دینے کے لئے کہہ رہے ہیں وہاں ہم اس بات کی بھی گارنٹی دے رہے ہیں کہ ہمارے اگلے چار سالوں میں صرف صحت کی سہولت کی فراہمی پر سرمایہ کاری کرے گا" - "اس سرمایہ کاری سے ٹھوس نتیجہ نکلے گا جس میں انتظار کرنے کا کم وقت، زیادہ ڈاکٹر و نرسیں، اور گھر پر دیکھ بھال اور طویل المدت دیکھ بھال میں اضافہ شامل ہیں"۔

- 30 -

Urdu

رابطے کے لئے

Ministry of Finance Information Centre  
1-800-263-7965 Toll-Free (Canada/U.S.)